



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກກະລາດ ປະຊາທິປະໄຕ ເອກກະພາບ ວັດທະນະຖາວອນ**

ກະຊວງກະສິກໍາ ແລະ ສິ່ງແວດລ້ອມ

ເລກທີ /ກສ  
 ນະຄອນຫຼວງວຽງຈັນ, ວັນທີ **15 JUL 2025**

0147

**ຄໍາສັ່ງ**  
**ວ່າດ້ວຍ ການເພີ່ມທະວີຄວາມເຂັ້ມງວດ**  
**ໃນການຄຸ້ມຄອງ, ຕິດຕາມ, ກວດກາ ການນໍາເຂົ້າ, ຈໍາໜ່າຍ**  
**ແລະ ນໍາໃຊ້ ແນວພັນພືດ, ຝຸ່ນ ແລະ ຢາປາບສັດຕູພືດ**

- ເຖິງ:** - ທ່ານ ຫົວໜ້າກົມປູກຝັງ;
- ທ່ານ ຫົວໜ້າພະແນກກະສິກໍາ ແລະ ສິ່ງແວດລ້ອມ ແຂວງ, ນະຄອນຫຼວງວຽງຈັນ;
  - ທ່ານ ຫົວໜ້າຫ້ອງການກະສິກໍາ ແລະ ສິ່ງແວດລ້ອມ ເມືອງ, ນະຄອນ.
- ອີງຕາມ ດໍາລັດ ວ່າດ້ວຍການຄຸ້ມຄອງຢາປາບສັດຕູພືດ ສະບັບເລກທີ 258/ລບ, ລົງວັນທີ 24 ສິງຫາ 2017;
  - ອີງຕາມ ມະຕິ ກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາການປັບປຸງກົງຈັກການຈັດຕັ້ງຂອງລັດຖະບານ ສະບັບເລກທີ 05/ສພຊ, ລົງວັນທີ 20 ມີນາ 2025;
  - ອີງຕາມ ໜັງສືສະເໜີ ຂອງກົມປູກຝັງ ສະບັບເລກທີ 3702/ກປຝ, ລົງວັນທີ 27 ພຶດສະພາ 2025;
  - ອີງຕາມ ໜັງສືສະເໜີ ຂອງຫ້ອງການ ສະບັບເລກທີ 0158/ຫກ, ລົງວັນທີ 11 ກໍລະກົດ 2025.

ໃນໄລຍະຜ່ານມາ ການຄຸ້ມຄອງ, ຕິດຕາມ ແລະ ກວດກາ ການນໍາເຂົ້າ, ຈໍາໜ່າຍ ແລະ ນໍາໃຊ້ ແນວພັນພືດ, ຝຸ່ນ ແລະ ຢາປາບສັດຕູພືດ ແຕ່ສູນກາງຮອດທ້ອງຖິ່ນ ແມ່ນໄດ້ຮັບການຄຸ້ມຄອງຢ່າງລວມສູນ ແລະ ເປັນເອກະພາບໃນຂອບເຂດທົ່ວປະເທດ ໂດຍສະເພາະຂອດການກວດກາເອກະສານຕ່າງໆ ລວມທັງການ ວິເຄາະ, ວິໄຈ ແລະ ທົດສອບຄຸນນະພາບ ກ່ອນການຂຶ້ນທະບຽນ. ແຕ່ເຖິງຢ່າງໃດກໍຕາມ ການຈັດຕັ້ງປະຕິບັດວຽກງານດັ່ງກ່າວ ຍັງມີການລັກລອບນໍາເຂົ້າ, ຊື້ ຂາຍ ແນວພັນພືດ, ຝຸ່ນ ແລະ ຢາປາບສັດຕູພືດ ທີ່ບໍ່ໄດ້ຂຶ້ນທະບຽນ ຕາມຕະຫຼາດ ແລະ ຫ້າງຮ້ານຈໍາໜ່າຍ, ຍິ່ງໄປກວ່ານັ້ນ ຍັງມີການໂຄສະນາຊື້ ຂາຍທາງອອນລາຍ ໂດຍບໍ່ໄດ້ຮັບອະນຸຍາດ, ຂາຍປັດໄຈການຜະລິດ ທີ່ບໍ່ໄດ້ຂຶ້ນທະບຽນ ແລະ ຢາປາບສັດຕູພືດ ທີ່ຍົກເລີກນໍາໃຊ້ໃນ ສປປ ລາວ, ຂົນສົ່ງຝຸ່ນ ແລະ ຢາປາບສັດຕູພືດ ປົນກັບເຄື່ອງອຸປະໂພກ ແລະ ບໍລິໂພກ ຊຶ່ງມີຄວາມສ່ຽງຕໍ່ການປົນເປື້ອນ ແລະ ເປັນອັນຕະລາຍຕໍ່ ຄົນ, ສັດ, ພືດ ແລະ ສິ່ງແວດລ້ອມ.

ເພື່ອແກ້ໄຂບັນຫາດັ່ງກ່າວ ໃຫ້ຖືກຕ້ອງຕາມລະບຽບກົດໝາຍ ຕິດພັນກັບການເພີ່ມທະວີຄວາມຮັບຜິດຊອບໃນການຄຸ້ມຄອງ, ຕິດຕາມ, ກວດກາ ການນໍາເຂົ້າ, ຈໍາໜ່າຍ ແລະ ນໍາໃຊ້ ແນວພັນພືດ, ຝຸ່ນ ແລະ ຢາປາບສັດຕູພືດ ນັ້ນ,

**ລັດຖະມົນຕີກະຊວງກະສິກໍາ ແລະ ສິ່ງແວດລ້ອມ ອອກຄໍາສັ່ງ:**


1. ໃຫ້ ກົມປູກຝັງ, ພະແນກກະສິກໍາ ແລະ ສິ່ງແວດລ້ອມ ແຂວງ, ນະຄອນຫຼວງວຽງຈັນ ແລະ ຫ້ອງການກະສິກໍາ ແລະ ສິ່ງແວດລ້ອມ ເມືອງ, ນະຄອນ ເປັນເຈົ້າການໂຄສະນາເຜີຍແຜ່ ກົດໝາຍວ່າດ້ວຍການປ້ອງກັນ ແລະ ການກັກກັນພືດ ສະບັບເລກທີ 13/ສພຊ, ລົງວັນທີ 15 ພະຈິກ 2016, ດໍາລັດ ວ່າດ້ວຍການຄຸ້ມຄອງຢາປາບສັດຕູພືດ ສະບັບເລກທີ 258/ລບ, ລົງວັນທີ 24 ສິງຫາ 2017, ດໍາລັດ ວ່າດ້ວຍແນວພັນພືດ ສະບັບເລກທີ 238/ລບ, ລົງວັນທີ 18 ພຶດສະພາ 2020, ຂໍ້ຕົກລົງ ວ່າດ້ວຍການຄຸ້ມຄອງຝຸ່ນໃນ ສປປ ລາວ ສະບັບເລກທີ 2169/ກປ, ລົງວັນທີ 24

ຕຸລາ 2013 ແລະ ນິຕິກຳ ທີ່ກ່ຽວຂ້ອງກັບ ແນວພັນພືດ, ຝຸນ ແລະ ຢາປາບສັດຕູພືດ ໃຫ້ແກ່ພະນັກງານ-ລັດຖະກອນ, ເຈົ້າໜ້າທີ່ ທີ່ກ່ຽວຂ້ອງ ຕະຫຼອດຮອດຜູ້ປະກອບ ແລະ ປະຊາຊົນລາວບັນດາເຜົ່າ ໄດ້ຮັບຮູ້ຢ່າງເລິກເຊິ່ງ ແລະ ທົ່ວເຖິງ ເພື່ອພ້ອມກັນຈັດຕັ້ງປະຕິບັດ ຢ່າງເຂັ້ມງວດ;

2. ໃຫ້ ພະແນກກະສິກຳ ແລະ ສິ່ງແວດລ້ອມ ແຂວງ, ນະຄອນຫຼວງວຽງຈັນ ເປັນຜູ້ອອກໃບອະນຸຍາດນຳເຂົ້າ ແນວພັນພືດ, ຝຸນ ແລະ ຢາປາບສັດຕູພືດ ເພື່ອເປົ້າໝາຍນຳໃຊ້ພາຍໃນທ້ອງຖິ່ນຂອງຕົນເທົ່ານັ້ນ, ສ່ວນການອອກໃບອະນຸຍາດນຳເຂົ້າ ແນວພັນພືດ, ຝຸນ ແລະ ຢາປາບສັດຕູພືດ ເພື່ອເປົ້າໝາຍຈຳໜ່າຍກວມເອົາ ສອງ ແຂວງຂຶ້ນໄປ ແລະ ນຳເຂົ້າມາເພື່ອຮັບໃຊ້ພາຍໃນສວນ ຫຼື ໂຄງການຂອງບໍລິສັດ ທີ່ບໍ່ມີເປົ້າໝາຍທາງການຄ້າ ແມ່ນກົມປູກຝັງ ເປັນຜູ້ອະນຸຍາດ ຕາມການແບ່ງຂັ້ນຄຸ້ມຄອງ, ພ້ອມນັ້ນ ກໍໃຫ້ເປີດກ້ວາງຫຼາຍບໍລິສັດ ເຂົ້າມາຜະລິດ, ນຳເຂົ້າ ແລະ ຈຳໜ່າຍ ແນວພັນພືດ, ຝຸນ ແລະ ຢາປາບສັດຕູພືດ ໃນທ້ອງຖິ່ນຂອງຕົນ ເພື່ອເພີ່ມທາງເລືອກໃຫ້ແກ່ ຊາວກະສິກອນ, ກຸ່ມການຜະລິດ, ສະຫະກອນ ແລະ ຫົວໜ່ວຍທຸລະກິດ ໄດ້ນຳໃຊ້ປັດໄຈການຜະລິດ ທີ່ມີຄຸນນະພາບ ແລະ ລາຄາເໝາະສົມ;
3. ໃຫ້ ພະແນກກະສິກຳ ແລະ ສິ່ງແວດລ້ອມ ແຂວງ, ນະຄອນຫຼວງວຽງຈັນ ເພີ່ມທະວີຄວາມເອົາໃຈໃສ່ໃນການນຳພາ-ຊີ້ນຳ ເຈົ້າໜ້າທີ່ກັກກັນພືດປະຈຳດ່ານ ປະຕິບັດບັນດາໜ້າທີ່ດັ່ງນີ້:
  - 1). ກວດກາຊຸດເອກະສານ ກ່ຽວກັບການນຳເຂົ້າ ແນວພັນພືດ, ຝຸນ ແລະ ຢາປາບສັດຕູພືດ ເປັນຕົ້ນ ໃບອະນຸຍາດນຳເຂົ້າ, ໃບທະບຽນວິຊາການ ແນວພັນພືດ, ຝຸນ ແລະ ຢາປາບສັດຕູພືດ ຕ້ອງຢູ່ໃນຂອບເຂດອາຍຸການນຳໃຊ້. ກໍລະນີທີ່ບໍ່ຕິດສະຫຼາກເປັນພາສາລາວ ຕ້ອງໃຫ້ໂຈະການນຳເຂົ້າ ພ້ອມທັງສຶກສາອົບຮົມຜູ້ລະເມີດ ແລະ ລາຍງານການຈັດຕັ້ງຂຶ້ນເທິງຂອງຕົນ ຢ່າງຮີບດ່ວນ;
  - 2). ກວດກາຈຳນວນການນຳເຂົ້າ ແລະ ຊື່ການຄ້າຂອງ ແນວພັນພືດ, ຝຸນ ແລະ ຢາປາບສັດຕູພືດ ຕ້ອງສອດຄ່ອງກັບຈຳນວນ ທີ່ກຳນົດໄວ້ໃນ ໃບອະນຸຍາດນຳເຂົ້າ ແລະ ໃບແຈ້ງລາຄາສິນຄ້າ;
  - 3). ການນຳເຂົ້າຊຸດສິນຄ້າ ແນວພັນພືດ, ຝຸນ ແລະ ຢາປາບສັດຕູພືດ ແຕ່ລະຄັ້ງ ຕ້ອງສຸ່ມເກັບຕົວຢ່າງໃນປະລິມານທີ່ເໝາະສົມ ຕາມຫຼັກວິຊາການ ເພື່ອວິໄຈຄຸນນະພາບ ແລະ ສາມາດກວດສອບຢ້ອນຫຼັງ;
  - 4). ແນວພັນພືດ, ຝຸນ ແລະ ຢາປາບສັດຕູພືດ ທີ່ນຳເຂົ້າ ຕ້ອງຕິດສະຫຼາກເປັນພາສາລາວ ແລະ ພາສາຕ່າງປະເທດ. ກໍລະນີທີ່ບໍ່ຕິດສະຫຼາກເປັນພາສາລາວ ຄັ້ງທີ ໜຶ່ງ ໃຫ້ເຮັດບົດບັນທຶກກ່າວເຕືອນ, ຄັ້ງທີ ສອງ ໃຫ້ເຮັດບົດບັນທຶກພ້ອມທັງປັບໃໝ ຫ້າສິບ ສ່ວນຮ້ອຍ ຂອງມູນຄ່າຊຸດສິນຄ້າ ແລະ ຄັ້ງທີ ສາມ ໃຫ້ເຮັດ ບົດບັນທຶກ, ປັບໃໝ ໜຶ່ງເທົ່າຂອງມູນຄ່າຊຸດສິນຄ້າ ແລະ ຫ້າມນຳເຂົ້າ ແນວພັນພືດ, ຝຸນ ແລະ ຢາປາບສັດຕູພືດ;
  - 5). ການສົ່ງອອກ, ສົ່ງອອກຕໍ່ ແລະ ສົ່ງຜ່ານ ແນວພັນພືດ, ຝຸນ ແລະ ຢາປາບສັດຕູພືດ ຕ້ອງໄດ້ຮັບອະນຸຍາດຈາກກົມປູກຝັງ.
4. ໃຫ້ ພະແນກກະສິກຳ ແລະ ສິ່ງແວດລ້ອມ ແຂວງ, ນະຄອນຫຼວງວຽງຈັນ ແລະ ຫ້ອງການກະສິກຳ ແລະ ສິ່ງແວດລ້ອມ ເມືອງ, ນະຄອນ ເພີ່ມທະວີຄວາມເປັນເຈົ້າການໃນການປະສານສົມທົບກັບພາກສ່ວນກ່ຽວຂ້ອງ ຄຸ້ມຄອງ, ຕິດຕາມ ແລະ ກວດກາ ແນວພັນພືດ, ຝຸນ ແລະ ຢາປາບສັດຕູພືດ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:
  - 1). ການຂົນສົ່ງ ຫຼື ເຄື່ອນຍ້າຍ ແນວພັນພືດ, ຝຸນ ແລະ ຢາປາບສັດຕູພືດ ພາຍໃນປະເທດ ຫຼື ການເຄື່ອນຍ້າຍລະຫວ່າງ ແຂວງຕໍ່ແຂວງ ແມ່ນບໍ່ໃຫ້ມີໃບອະນຸຍາດເຄື່ອນຍ້າຍຕໍ່ມອີກ ເພື່ອອຳນວຍຄວາມສະດວກໃນການຈໍລະຈອນສິນຄ້າ ແລະ ສົ່ງເສີມການຜະລິດກະສິກຳເປັນສິນຄ້າ;
  - 2). ປະສານສົມທົບກັບ ບໍລິສັດຂົນສົ່ງ ແລະ ຜູ້ບໍລິການຂົນສົ່ງດ່ວນ ເພື່ອບໍ່ໃຫ້ຮັບຂົນສົ່ງຢາປາບສັດຕູພືດ ປົນກັບເຄື່ອງອຸປະໂພກ ແລະ ບໍລິໂພກ. ໃນກໍລະນີພົບເຫັນການລະເມີດ ຕ້ອງເຮັດບົດບັນທຶກ, ສຶກສາອົບຮົມ ແລະ ຍຶດທັນທີ ພ້ອມທັງລາຍງານການຈັດຕັ້ງຂຶ້ນເທິງຂອງຕົນ ຢ່າງທັນການ;
  - 3). ແນວພັນພືດ, ຝຸນ ແລະ ຢາປາບສັດຕູພືດ ທີ່ຈຳໜ່າຍ ຕ້ອງເປັນແນວພັນພືດ, ຝຸນ ແລະ ຢາປາບສັດຕູພືດ ທີ່ໄດ້ຂຶ້ນທະບຽນຈາກກົມປູກຝັງ ແລ້ວເທົ່ານັ້ນ ແລະ ຕ້ອງຕິດສະຫຼາກເປັນພາສາລາວ ແລະ ພາສາຕ່າງປະເທດ;
  - 4). ຜູ້ຈຳໜ່າຍ ແນວພັນພືດ, ຝຸນ ແລະ ຢາປາບສັດຕູພືດ ຕ້ອງມີ ໃບອະນຸຍາດດຳເນີນທຸລະກິດດ້ານກະສິກຳ ແລະ ປ່າໄມ້ ທີ່ອະນຸຍາດໃຫ້ເຄື່ອນໄຫວດຳເນີນກິດຈະການ ຈຳໜ່າຍ ແນວພັນພືດ, ຝຸນ ແລະ ຢາປາບສັດຕູພືດ ຊຶ່ງອອກໃຫ້ໂດຍ ກະຊວງກະສິກຳ ແລະ ສິ່ງແວດລ້ອມ ຫຼື ພະແນກກະສິກຳ ແລະ ສິ່ງແວດລ້ອມ ແຂວງ, ນະຄອນຫຼວງວຽງຈັນ ຕາມການແບ່ງຂັ້ນຄຸ້ມຄອງ.



5. ໃຫ້ ພະແນກກະສິກໍາ ແລະ ສິ່ງແວດລ້ອມ ແຂວງ, ນະຄອນຫຼວງວຽງຈັນ ແຕ່ງຕັ້ງເຈົ້າໜ້າທີ່ຂອງຕົນ ເພື່ອຕິດຕາມ ກວດກາການ ຈໍາໜ່າຍ, ໂຄສະນາ, ຊື້ ຂາຍ ແນວພັນພືດ, ຝຸ່ນ ແລະ ຢາປາບສັດຕູພືດ ທີ່ບໍ່ຖືກຕ້ອງ. ກໍລະນີພົບ ເຫັນ ຄັ້ງທີ ໜຶ່ງ ໃຫ້ເຮັດບົດບັນທຶກ ແລະ ສຶກສາອົບຮົມ, ຄັ້ງທີ ສອງ ເຮັດບົດບັນທຶກ ພ້ອມທັງຢຶດ, ທໍາລາຍ ແລະ ປັບໃໝ ຫ້າສິບ ສ່ວນຮ້ອຍ ຂອງມູນຄ່າສິນຄ້າ, ຄັ້ງທີ ສາມ ຢຶດ, ທໍາລາຍ ແລະ ປັບໃໝ ໜຶ່ງເທົ່າຂອງມູນຄ່າສິນຄ້າ. ໃນກໍລະນີພົບເຫັນການ ຈໍາໜ່າຍ, ນໍາໃຊ້ ແລະ ມີໄວ້ ໃນຄອບຄອງຢາປາບສັດຕູພືດ ທີ່ຍົກເລີກນໍາໃຊ້ໃນ ສປປ ລາວ ຈໍານວນ 55 ຊະນິດ ເປັນຕົ້ນ ພາຣາຄວັດ, ເມໂທມິວ ໃຫ້ຢຶດຢາປາບສັດຕູພືດ ແລະ ປັບໃໝ ໜຶ່ງເທົ່າຂອງ ມູນຄ່າຢາປາບສັດຕູພືດ ພ້ອມທັງສະເໜີຖອນໃບອະນຸຍາດດໍາເນີນທຸລະກິດດ້ານກະສິກໍາ ແລະ ປ່າໄມ້ ແລະ ໃບ ທະບຽນວິສາຫະກິດ ຕາມກົດໝາຍ;
6. ໃຫ້ ພະແນກກະສິກໍາ ແລະ ສິ່ງແວດລ້ອມ ແຂວງ, ນະຄອນຫຼວງວຽງຈັນ ສະຫຼຸບລາຍງານ ກ່ຽວກັບ ການນໍາເຂົ້າ, ຈໍາໜ່າຍ ແລະ ນໍາໃຊ້ ແນວພັນພືດ, ຝຸ່ນ ແລະ ຢາປາບສັດຕູພືດ ໃຫ້ ກົມປຸກຝັງ ແລະ ກະຊວງກະສິກໍາ ແລະ ສິ່ງ ແວດລ້ອມ ຊາບຢ່າງເປັນປົກກະຕິ;
7. ມອບໃຫ້ ກົມປຸກຝັງ ເປັນເຈົ້າການ ຊຸກຍູ້, ຕິດຕາມ ກວດກາ ການຈັດຕັ້ງປະຕິບັດຄໍາສັ່ງສະບັບນີ້. ຜ່ານການຈັດຕັ້ງ ປະຕິບັດຄໍາສັ່ງສະບັບນີ້ ມີຂໍ້ສະດວກ ແລະ ຫຍຸ້ງຍາກ ປະການໃດ ໃຫ້ລາຍງານ ກົມປຸກຝັງ ແລະ ກະຊວງກະສິກໍາ ແລະ ສິ່ງແວດລ້ອມ ຕາມຂັ້ນຕອນ ເພື່ອແກ້ໄຂຢ່າງທັນການ.

ຄໍາສັ່ງ ສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ. 



**ປອ. ລິນຄໍາ ດວງສະຫວັນ**